

മാർക്കറ്റുകളിലെ ആൾക്കൂട്ടം ഒഴിവാക്കണം

വ്യാപാര സ്ഥാപനങ്ങൾക്കു മുമ്പിലും മാർക്കറ്റിലും ആളുകൾ കൂട്ടം കൂടുന്നത് ഒഴിവാക്കണമെന്ന് ജില്ലാ കളക്ടർ എം. അജ്ഞ അറിയിച്ചു. വ്യാപാര സ്ഥാപനങ്ങൾ ഇത്തരത്തിലുള്ള ആൾക്കൂട്ടം ഒഴിവാക്കാൻ ശ്രമിക്കണം. ഇല്ലെങ്കിൽ കടുത്ത നടപടികളിലേക്ക് കടക്കേണ്ടി വരുമെന്ന് ജില്ലാ കളക്ടർ പറഞ്ഞു.

പൊതു സ്ഥലങ്ങളിലും കളിക്കളങ്ങളിലും ആളുകൾ കൂട്ടം ചേരുന്നത് ഒഴിവാക്കണമെന്നും ജില്ലാ കളക്ടർ അറിയിച്ചു.

ബ്രേക്ക് ദ ചെയിൻ:

എല്ലാ വീട്ടിലും സൗജന്യ മാസ്കുമായി തകഴി പഞ്ചായത്ത്

ആലപ്പുഴ: കൊറോണ വൈറസ് പ്രതിരോധത്തിന്റെ ഭാഗമായി മാസ്കുകളുടെ ലഭ്യതക്കുറവ് അനുഭവപ്പെട്ടതോടെ സൗജന്യമായി മാസ്കുകൾ വിതരണം ചെയ്ത് തകഴി ഗ്രാമപഞ്ചായത്തിലെ മൂന്നാം വാർഡ്. പഞ്ചായത്തും കുടുംബശ്രീയും സംയുക്തമായി നടപ്പാക്കുന്ന സൗജന്യ മാസ്ക് പദ്ധതിയുടെ വിതരണോദ്ഘടനം ഗ്രാമപഞ്ചായത്ത് വൈസ് പ്രസിഡന്റ് ജോമ ബിജു നിർവഹിച്ചു. സർക്കാറിന്റെ സാനിറ്റേഷൻ ഫണ്ട് ഉപയോഗിച്ചാണ് മാസ്കുകൾ നിർമ്മിച്ചത്. സി.ഡി.എസ്, എ.ഡി.എസ്, ആരോഗ്യ പ്രവർത്തകർ എന്നിവരുടെ സഹായത്തോടെ കുടുംബശ്രീ യൂണിറ്റാണ് മാസ്കുകൾ തയ്ച്ചു വിതരണ സജ്ജമാക്കിയത്. ഓരോ വീടുകളിലെയും അംഗങ്ങളുടെ എണ്ണമനുസരിച്ച് ആരോഗ്യപ്രവർത്തകർ വീടുകളിലെത്തി മാസ്കുകൾ വിതരണം ചെയ്യും. പഞ്ചായത്തിന്റെ മറ്റു വാർഡുകളിലും ഇതേ രീതിയിൽ മാസ്കുകൾ നിർമ്മിച്ച് വിതരണം ചെയ്യാൻ പദ്ധതിയുണ്ട്.

(ചിത്രമുണ്ട്)

ചിത്രവിവരണം:

തകഴി പഞ്ചായത്തിലെ മൂന്നാം വാർഡിലെ വീടുകളിൽ നേരിട്ടെത്തി ആരോഗ്യ പ്രവർത്തകർ മാസ്കുകൾ വിതരണം ചെയ്യുന്നു.

തൂണിസഞ്ചിയിൽ ബ്രേക്ക് ദ ചെയിൻ ക്യാമ്പയിനുമായി പുറക്കാട് പഞ്ചായത്ത് പ്രാഥമിക ആരോഗ്യ കേന്ദ്രം

ആലപ്പുഴ: തൂണിസഞ്ചിയിൽ ബ്രേക്ക് ദ ചെയിൻ ക്യാമ്പയിൻ സന്ദേശവുമായി പുറക്കാട് ഗ്രാമപഞ്ചായത്തും പ്രാഥമിക ആരോഗ്യകേന്ദ്രവും. പഞ്ചായത്തിലെ 15,16 വാർഡുകളിലെ ആരോഗ്യ ശുചിത്വ കമ്മിറ്റിയുടെ നേതൃത്വത്തിലാണ് തൂണി സഞ്ചി നിർമ്മിക്കുന്നത്. ആർദ്രം പദ്ധതിയുടെ ജനകീയ ക്യാമ്പയിന്റെ ഭാഗമായി വനിതകൾ വീടുകളിലെത്തി ലഘുലേഖകൾ വിതരണം ചെയ്യുന്നതിന്റെ കൂടെയാണ് തൂണി സഞ്ചികളും വിതരണം ചെയ്യുന്നത്. ശുചിത്വ മിഷന്റെ

വാർഡ് തല സാനിറ്റേഷൻ ഫണ്ട് ഉപയോഗിച്ചാണ് തുണി സഞ്ചികള് നിർമ്മിക്കുന്നത്. പഞ്ചായത്ത് പ്രസിഡന്റ് റഫത്ത് ഹാമീദ്, മെഡിക്കൽ ഓഫീസർ പി.റ്റി പ്രീതി എന്നിവരുടെ നേതൃത്വത്തിലാണ് തുണി സഞ്ചി നിർമ്മാണം. കോവിഡ് 19ന്റെ പശ്ചാത്തലത്തിൽ പഞ്ചായത്ത്, ആശുപത്രി, പ്രധാന സ്ഥലങ്ങൾ എന്നിവിടങ്ങളിലും കൈകഴുകാനുള്ള സൗകര്യങ്ങളും ഒരുക്കിയിട്ടുണ്ട്. (ചിത്രമുണ്ട്)

ചിത്രവിവരണം:
ബ്രേക്ക് ദ ചെയിൻ ക്യാമ്പയിന് സന്ദേശവുമായി നിർമ്മിച്ച് തുണി സഞ്ചി.

രജിസ്ട്രേഷൻ, തിരിച്ചറിയൽ കാർഡ് വിതരണം എന്നിവ താത്കാലികമായി നിർത്തി

ആലപ്പുഴ: കൊറോണ വ്യാപനം കാരണം മാർച്ച് 31വരെ ജില്ല സൈനിക ക്ഷേമ ഓഫീസിൽ വിമുക്തഭടന്മാർക്കും വിധവകൾക്കുമുള്ള രജിസ്ട്രേഷൻ, തിരിച്ചറിയൽ കാർഡ് വിതരണം മുതലായവ ഉണ്ടായിരിക്കില്ലെന്ന് ജില്ല സൈനിക ക്ഷേമ ഓഫീസർ അറിയിച്ചു.

സാനിറ്റേഷനുകൾ വിതരണം ചെയ്തു

ആലപ്പുഴ: കോവിഡ് 19-ന്റെ പശ്ചാത്തലത്തിൽ ജില്ലാ പഞ്ചായത്തിന്റെ നേതൃത്വത്തിൽ ജില്ലയിലെ എല്ലാ പഞ്ചായത്തുകളിലേക്കുമായി ഹാൻഡ് സാനിറ്റേഷനുകൾ വിതരണം ചെയ്തു. കെ.എസ്.ഡി.പി.യിൽ നിന്നും ഉത്പാദിപ്പിച്ച സാനിറ്റേഷനുകളാണ് വിതരണം ചെയ്യുന്നത്. ഹാൻഡ് സാനിറ്റേഷനുകളുമായുള്ള ആദ്യ വാഹനം ജില്ലാ പഞ്ചായത്ത് പ്രസിഡന്റ് ജി. വേണുഗോപാൽ ഫ്ലോഗ് ഓഫ് ചെയ്തു. ആരോഗ്യ വിദ്യാഭ്യാസ സ്റ്റാന്റിംഗ് കമ്മിറ്റി ചെയർമാൻ അഡ്വ.കെ.റ്റി. മാത്യു, ജില്ലാ പഞ്ചായത്ത് സെക്രട്ടറി ദേവദാസ്, ഉദ്യോഗസ്ഥർ എന്നിവർ പങ്കെടുത്തു.